

ਵਰਕਸੇਫ ਬੀ ਸੀ ਕੰਮ-ਮਾਲਕਾਂ ਨੂੰ ਐਮਰਜੰਸੀਆਂ ਲਈ ਤਿਆਰ ਹੋਣ ਬਾਰੇ ਯਾਦ ਕਰਵਾ ਰਹੀ ਹੈ, ਜਿਸ ਵਿਚ ਬਾਹਰ ਕੱਢਣਾ ਅਤੇ ਬਚਾਉਣਾ ਵੀ ਸ਼ਾਮਲ ਹਨ।

ਕੰਮ-ਮਾਲਕਾਂ ਕੋਲ ਸਖਤ ਮੌਸਮਾਂ, ਕੁਦਰਤੀ ਆਫ਼ਤਾਂ ਅਤੇ ਹੋਰ ਐਮਰਜੰਸੀਆਂ ਨਾਲ ਸੰਬੰਧਿਤ ਅਸਰਾਂ ਤੋਂ ਵਰਕਰਾਂ ਦੀ ਰੱਖਿਆ ਕਰਨ ਲਈ ਪਲੈਨਾਂ ਹੋਣੀਆਂ ਜ਼ਰੂਰੀ ਹਨ।

ਰਿਚਮੰਡ, ਬੀ.ਸੀ. (16 ਨਵੰਬਰ, 2021) – ਕੱਲ ਸਖਤ ਮੌਸਮ ਦੀ ਇਕ ਹੋਰ ਘਟਨਾ ਦੇ ਜਵਾਬ ਵਿਚ – ਜਿਸ ਨਾਲ ਹੜ੍ਹ ਆਏ, ਲੋਕਾਂ ਨੂੰ ਬਾਹਰ ਕੱਢਿਆ ਗਿਆ, ਬਿਜਲੀ ਗਈ ਅਤੇ ਸੜਕਾਂ ਬੰਦ ਹੋਈਆਂ – ਵਰਕਸੇਫ ਬੀ ਸੀ ਕੰਮ-ਮਾਲਕਾਂ ਨੂੰ, ਜਦੋਂ ਵੀ ਕਰਨਾ ਸੁਰੱਖਿਅਤ ਹੋਵੇ, ਐਮਰਜੰਸੀਆਂ ਲਈ ਤਿਆਰ ਰਹਿਣ ਦੀਆਂ ਆਪਣੀਆਂ ਜ਼ਿੰਮੇਵਾਰੀਆਂ ਦਾ ਚੇਤਾ ਕਰਵਾ ਰਹੀ ਹੈ, ਜਿਸ ਵਿਚ ਬਾਹਰ ਕੱਢਣ, ਬਚਾਉਣ ਅਤੇ ਦੁਬਾਰਾ ਦਾਖਲ ਹੋਣ ਲਈ ਪਲੈਨਾਂ ਸ਼ਾਮਲ ਹਨ

ਵਰਕਸੇਫ ਬੀ ਸੀ ਵਿਖੇ ਪ੍ਰੀਵੈਨਸ਼ਨ ਸੇਵਾਵਾਂ ਦੇ ਮੁਖੀ, ਅਲ ਜੌਹਨਸਨ ਦਾ ਕਹਿਣਾ ਹੈ, “ਐਮਰਜੰਸੀ ਹਾਲਤਾਂ, ਜਿਵੇਂ ਕਿ ਹੜ੍ਹ ਆਉਣਾ ਅਤੇ ਜ਼ਮੀਨ ਦਾ ਹੇਠਾਂ ਨੂੰ ਖਿਸਕਣਾ, ਅਕਸਰ ਬਿਨਾਂ ਕਿਸੇ ਵਾਰਨਿੰਗ ਦੇ ਵਾਪਰ ਸਕਦੀਆਂ ਹਨ। ਇਸ ਕਰਕੇ ਹੀ ਕੰਮ-ਮਾਲਕਾਂ ਨੂੰ ਕੰਮ ਦੀ ਕਿਸੇ ਵੀ ਉਸ ਥਾਂ ਵਿਚ ਖਤਰੇ ਦਾ ਅਨੁਮਾਨ ਲਾਉਣ ਦੀ ਲੋੜ ਹੈ ਜਿਸ ਵਿਚ ਵਰਕਰਾਂ ਨੂੰ ਬਚਾਉਣ ਅਤੇ ਬਾਹਰ ਕੱਢਣ ਦੀ ਲੋੜ ਪੈਦਾ ਹੋ ਸਕਦੀ ਹੈ। ਤੁਸੀਂ ਜਿੰਨਾ ਜ਼ਿਆਦਾ ਤਿਆਰ ਹੋਵੋਗੇ, ਓਨਾ ਬਿਹਤਰ ਹੀ ਤੁਸੀਂ ਮੌਸਮ ਦੀ ਕਿਸੇ ਬਹੁਤ ਹੀ ਸਖਤ ਘਟਨਾ ਦੌਰਾਨ ਕਾਰਵਾਈ ਕਰਨ ਅਤੇ ਵਰਕਰਾਂ ਦੀ ਸੇਫਟੀ ਨੂੰ ਯਕੀਨੀ ਬਣਾਉਣ ਵਿਚ ਮਦਦ ਕਰਨ ਦੇ ਯੋਗ ਹੋਵੋਗੇ।

ਆਕੂਪੇਸ਼ਨਲ ਹੈਲਥ ਐਂਡ ਸੇਫਟੀ ਰੈਗੂਲੇਸ਼ਨ ਹੇਠ – ਖਾਸ ਕਰਕੇ ਐਮਰਜੰਸੀ ਲਈ ਤਿਆਰੀ, ਕਾਰਵਾਈ ਕਰਨ, ਬਾਹਰ ਕੱਢਣ ਅਤੇ ਬਚਾਉਣ ਬਾਰੇ **ਸੈਕਸ਼ਨ 4.13 ਤੋਂ ਲੈ ਕੇ 4.16 ਤੱਕ** ਅਤੇ **ਹਿੱਸਾ 32** ਹੇਠ – ਸਾਰੇ ਕੰਮ-ਮਾਲਕਾਂ ਤੋਂ ਐਮਰਜੰਸੀਆਂ ਲਈ ਪਲੈਨ ਬਣਾਉਣ, ਤਿਆਰ ਰਹਿਣ, ਅਤੇ ਆਪਣੇ ਮੁਲਾਜ਼ਮਾਂ ਨੂੰ ਟਰੇਡ ਕਰਨ ਦੀ ਉਮੀਦ ਕੀਤੀ ਜਾਂਦੀ ਹੈ।

ਮੁੱਖ ਮੰਗਾਂ ਵਿਚ ਸ਼ਾਮਲ ਹਨ:

- ਕੰਮ ਦੀ ਥਾਂ ਵਿਚ ਐਮਰਜੰਸੀ ਦੀਆਂ ਸਭ ਤੋਂ ਜ਼ਿਆਦਾ ਸੰਭਵ ਹਾਲਤਾਂ ਦਾ ਪਤਾ ਲਾਉਣ ਲਈ ਖਤਰੇ ਦਾ ਅਨੁਮਾਨ ਲਾਉਣਾ। ਖਤਰੇ ਦਾ ਅਨੁਮਾਨ ਲਾਉਣ ਵਿਚ ਵਰਕਰਾਂ ਨੂੰ ਸ਼ਾਮਲ ਕਰਨਾ।
- ਬਾਹਰ ਕੱਢਣ ਅਤੇ ਬਚਾਉਣ ਲਈ ਢੁਕਵੇਂ ਲਿਖਤੀ ਤਰੀਕੇ ਤਿਆਰ ਕਰਨਾ।
- ਕਿਸੇ ਐਮਰਜੰਸੀ ਦੀ ਸੂਰਤ ਵਿਚ ਬਾਹਰ ਨਿਕਲਣ ਦੇ ਚੰਗੀ ਤਰ੍ਹਾਂ ਨਿਸ਼ਾਨ ਲੱਗੇ ਰਾਹ ਪ੍ਰਦਾਨ ਕਰਨਾ।
- ਇਹ ਪੱਕਾ ਕਰਨਾ ਕਿ ਐਮਰਜੰਸੀ ਲਈ ਤਰੀਕੇ ਡਿਸਟੇਬਲ ਵਰਕਰਾਂ ਦੀ ਸੇਫਟੀ ਨੂੰ ਧਿਆਨ ਵਿਚ ਰੱਖ ਰਹੇ ਹਨ।
- ਸਾਲ ਵਿਚ ਘੱਟੋ ਘੱਟ ਇਕ ਵਾਰੀ ਸਿਖਲਾਈ ਦਾ ਅਭਿਆਸ ਕਰਨਾ।
- ਇਹ ਪੱਕਾ ਕਰਨਾ ਕਿ ਥਾਂ ਉਪਰਲੇ ਸਾਰੇ ਵਰਕਰ ਇਹ ਜਾਣਦੇ ਹਨ ਕਿ ਘਟਨਾ ਹੋਣ 'ਤੇ ਕੀ ਕਰਨਾ ਹੈ। ਮੁਲਾਜ਼ਮਾਂ ਨੂੰ ਐਮਰਜੰਸੀ ਸਮੇਂ ਕਰਨ ਵਾਲੇ ਕਾਰਜਾਂ ਅਤੇ ਅੱਗ ਤੋਂ ਰੋਕਥਾਮ ਦੀ ਟਰੇਨਿੰਗ ਦੇਣਾ।
- ਫਸਟ ਏਡ ਵਸੀਲੇ ਥਾਂ 'ਤੇ ਰੱਖਣਾ।
- ਬਚਾਅ ਕਾਰਜ ਕਰ ਰਹੇ ਜਾਂ ਬਾਹਰ ਕੱਢ ਰਹੇ ਵਰਕਰਾਂ ਲਈ ਨਿੱਜੀ ਹਿਫਾਜ਼ਤ ਦਾ ਢੁਕਵਾਂ ਸਾਜ਼-ਸਾਮਾਨ ਪ੍ਰਦਾਨ ਕਰਨਾ।
- ਇਹ ਪੱਕਾ ਕਰਨਾ ਕਿ ਬਚਾਅ ਕਰਨ ਦੇ ਤਰੀਕੇ ਲਾਗੂ ਕਰਨ ਲਈ ਵਰਕਰ ਢੁਕਵੀਂ ਗਿਣਤੀ ਵਿਚ ਹਨ।

ਜੌਹਨਸਨ ਦਾ ਕਹਿਣਾ ਹੈ, “ਕਾਰਵਾਈ ਕਰਨ ਲਈ ਅਸਰਦਾਰ ਐਮਰਜੰਸੀ ਪਲੈਨ ਤਿਆਰ ਕਰਨਾ, ਉਨ੍ਹਾਂ ਸਭ ਤੋਂ ਮਹੱਤਵਪੂਰਨ ਚੀਜ਼ਾਂ ਵਿੱਚੋਂ ਇਕ ਹੈ ਜਿਹੜੀ ਕਿਸੇ ਕੁਦਰਤੀ ਆਫ਼ਤ, ਜਾਂ ਐਮਰਜੰਸੀ ਵਾਲੀ ਹੋਰ ਹਾਲਤ ਦੌਰਾਨ ਆਪਣੇ ਵਰਕਰਾਂ ਦੀ ਰੱਖਿਆ ਕਰਨ ਲਈ ਕੰਮ-ਮਾਲਕ ਕਰ ਸਕਦੇ ਹਨ।”

ਸਖਤ ਮੌਸਮ – ਅਤੇ ਸੰਬੰਧਿਤ ਖਤਰੇ – ਸਾਲ ਭਰ ਪੈਦਾ ਹੋ ਸਕਦੇ ਹਨ, ਜਿਵੇਂ ਕਿ ਬੀ.ਸੀ. ਵਿਚ ਇਸ ਗਰਮ ਰੁੱਤੋਂ ਗਰਮੀ ਦੀਆਂ ਲਹਿਰਾਂ ਅਤੇ ਜੰਗਲੀ ਅੱਗਾਂ ਨੇ ਦਿਖਾਇਆ ਹੈ। ਸੂਬੇ ਨੂੰ ਭੁਚਾਲਾਂ ਦਾ ਵੀ ਖਤਰਾ ਹੈ। ਪਰ ਐਮਰਜੰਸੀਆਂ ਲਈ ਤਿਆਰ ਰਹਿਣ ਦੀ ਕਿਸੇ ਕੰਮ-ਮਾਲਕ ਦੀ ਜ਼ਿੰਮੇਵਾਰੀ ਸਿਰਫ ਕੁਦਰਤੀ ਆਫ਼ਤਾਂ ਜਾਂ ਸਖਤ ਮੌਸਮ ਤੱਕ ਹੀ ਸੀਮਤ ਨਹੀਂ ਹੈ। ਅੱਗਾਂ, ਧਮਾਕੇ, ਇੰਡਸਟਰੀਅਲ ਐਕਸੀਡੈਂਟ, ਅਤੇ ਕੈਮੀਕਲ ਡੁੱਲ੍ਹਣੇ ਵੀ ਵਰਕਰਾਂ ਲਈ ਗੰਭੀਰ ਖਤਰੇ ਪੈਦਾ ਕਰ ਸਕਦੇ ਹਨ।

ਕੰਮ-ਮਾਲਕਾਂ ਲਈ ਵਰਕਸੇਫ ਬੀ ਸੀ ਦਾ ਇਹ ਸ਼੍ਰੇਣੀ ਉਪਲਬਧ ਹੈ:

- ਐਮਰਜੰਸੀ ਰਿਸਪੌਂਸ ਪਲੈਨਿੰਗ: **ਐਮਰਜੰਸੀ ਲਈ ਅਸਰਦਾਰ ਕਾਰਵਾਈ ਦੀ ਪਲੈਨ ਲਈ 12 ਸੁਝਾਅ।**

-30-

ਵਰਕਸੇਫ ਬੀ ਸੀ ਬਾਰੇ

ਵਰਕਸੇਫ ਬੀ ਸੀ, ਬੀ.ਸੀ. ਵਿਚ ਸੱਟਾਂ, ਬੀਮਾਰੀਆਂ ਅਤੇ ਡਿਸਟੇਬਿਲਟੀ ਤੋਂ ਰੋਕਥਾਮ ਕਰਨ ਲਈ ਵਰਕਰਾਂ ਅਤੇ ਕੰਮ-ਮਾਲਕਾਂ ਨਾਲ ਕੰਮ ਕਰਦੀ ਹੈ। ਕੰਮ ਨਾਲ ਸੰਬੰਧਿਤ ਸੱਟਾਂ ਲੱਗਣ ਜਾਂ ਬੀਮਾਰੀਆਂ ਹੋਣ 'ਤੇ, ਵਰਕਸੇਫ ਬੀ ਸੀ ਲੋਕਾਂ ਦੀ ਸਿਹਤਯਾਬੀ, ਰਾਜ਼ੀ ਹੋਣ, ਅਤੇ ਕੰਮ 'ਤੇ ਸੁਰੱਖਿਅਤ ਵਾਪਸੀ ਵਿਚ ਮਦਦ ਕਰਨ ਲਈ ਮੁਆਵਜ਼ਾ ਅਤੇ ਮਦਦ ਦਿੰਦੀ ਹੈ। ਬੀ.ਸੀ. ਭਰ ਵਿਚ ਅਸੀਂ ਤਕਰੀਬਨ 2.3 ਮਿਲੀਅਨ ਵਰਕਰਾਂ ਅਤੇ 255,000 ਕੰਮ-ਮਾਲਕਾਂ ਨੂੰ ਸੇਵਾਵਾਂ ਦਿੰਦੇ ਹਾਂ।

ਹੋਰ ਜਾਣਕਾਰੀ ਲਈ ਸੰਪਰਕ ਕਰੋ:

ਮੀਡੀਆ ਰੀਲੇਸ਼ਨਜ਼, ਵਰਕਸੇਫ ਬੀ ਸੀ

ਈਮੇਲ: media@worksafebc.com

ਟੈਲੀਫੋਨ: 604-276-5157